



גאווערנאר קעטי האוקאל

אויף באלדיגע פובליקירונג: 9/21/2021

**גאווערנאר האוקאל אנאנסירט נייע קאמיוניטי לופט נאכפאלגונג אונטערנעמונג איבערן סטעיט, ערשטע פון איר סארט אין די פאראייניגטע שטאטן**

**סטעיט וועט דורכפירן קאנצעטרירטע לאקאלע לופט קוואליטעט שאצונגען אין קאמיוניטיס היסטאריש אנגעלאדנט מיט פארפעסטיגונג, וועט טרייבן געניטע סטראטעגיעס צו רעדוצירן לופט פארפעסטיגונג און קלימאט-טוישנדע שעדליכע גאזן**

**DEC וועט שענקן קאמיוניטי לופט נאכפאלגונג קאפאציטעט בויען גרענטס פאר ענווייראמענטאלע גערעכטיגקייט ארגאניזאציעס צו פארזיכערן אריינצונעמען און אריינמישן לאקאלע כוחות**

**אונטערנעמונג וועט העלפן די סטעיט עררייכן איר אמביציעזע קלימאט ציהל צו רעדוצירן שעדליכע גאז עמיסיעס מיט 85% ביז 2050 און וועט באשיצן די פובליק'ס געזונטהייט**

גאווערנאר קעטי האוקאל האט היינט אנאנסירט א היסטארישע, נייע אונטערנעמונג צו נאכפאלגן לופט קוואליטעט אין שוואכערע קאמיוניטיס איבער די גאנצע סטעיט און נוצן די אינפארמאציע און ציפערן וואס ווערן געזאמלט צו אויספלאנירן סטראטעגיעס וויאזוי צו רעדוצירן לופט פארפעסטיגונג אין די קאמיוניטיס, אריינרעכענענדיג די שעדליכע גאזן וואס ביישטייערן צו קלימאט טויש. די קאמיוניטי לופט נאכפאלגונג אונטערנעמונג איז די גרעסטע אזא סארט פראיעקט וואס איז סיי ווען אונטערגענומען אין די פאראייניגטע שטאטן.

די סטעיט'ס דעפארטמענט פון ענווייראנמענטאלע אפהיטונג (Department of Environmental Conservation, DEC) און די ניו יארק סטעיט ענערגיע פארשונג און אנטוויקלונג אויטאריטעט (New York State Energy Research and Development Authority, NYSERDA) וועלן אויפזיכטן אויף די אונטערנעמונג איבערן סטעיט, וועלכע וועלן העלפן זיכער מאכן אז אלע ניו יארקער בענעפיטירן פון די סטעיט'ס שעדליכע גאזן רעדוקציע סטראטעגיעס אונטער איר היסטארישע קלימאט פירערשאפט און קאמיוניטי שוץ געזעץ (Climate Leadership and Community Protection Act). אנאנסירט דורכאויס קליאט וואך 2021 – טוהען די לופט נאכפאלגונג באמאונגען שטיצן ניו יארק'ס אמביציעזע ציהל צו רעדוצירן שעדליכע גאז עמיסיעס מיט 85 פראצענט ביז 2050.

"אונזערע קאמיוניטיס וועלכע זענען די שוואכסטע עקאנאמיש זענען אויך די שווערסטע באטראפן געווארן דורך די שעדליכע ווירקונגען פון לופט פארפעסטיגונג און קלימאט טויש", האט גאווערנאר האוקאל געזאגט. "מיט די נייע אונטערנעמונג טוהען מיר זיך באנוצן מיט די נייעסטע פארגעשריטענסטע טעכנאלאגיע צו אונטערזוכן די לופט קוואליטעט אין קאמיוניטיס איבער גאנץ ניו יארק סטעיט, און מיר ארבעטן מיט עקספערטן צו באשטימען די בעסטע לייזונגען צו רעדוצירן די פארפעסטיגונג כדי צו פאררעכטן די אומגערעכטיגקייט וואס האט אראפגעוועגט אויף די שוואכערע טיילן פון אונזער סטעיט פאר צו לאנג."

זיך איבעררעדנדיג מיט די סטעיט'ס קלימאט גערעכטיגקייט ארבעט'ס גרופע ( Climate Justice Working Group) און מיט קאמיוניטי פירער, וועלן די DEC און NYSERDA אויסוועלן 10 ערטער וואו צו אריינשטעלן לאקאל קאנצעטרירטע נאכפאלגונג טעכנאלאגיע צו זאמלען אינפארמאציע און ציפערן איבער די קוואליטעט פון די לופט. די ערטער וועלן אריינרעכענען מערערע שוואכערע קאמיוניטיס, סיי אָפּסטעיט און סיי דאָנסטעיט. די נאכפאלגונג וועט אריינרעכענען קלימאט טוישנדע שעדליכע גאז עמיסיעס און אנדערע באגלייטנדע פארפעסטיגער וועלכע אפעקטירן די פובליק געזונטהייט. אין אלגעמיין וועט די נאכפאלגונג אהערשטעלן א ברייטע בילד פון די לופט קוואליטעט אין קאמיוניטיס וועלכע זענען א היים צו ביז אזויפיל ווי פינף מיליאן ניו יארקער. די רעזולטאטן פון די נאכפאלגונג אונטערנעמונג וועלן פאראויס רוקן די קלימאט געזעץ'ס אנווייזונג צו רעדוצירן עמיסיעס אין קאמיוניטיס וועלכע זענען שווער באטראפן דורך לופט פארפעסטיגונג און זיי וועלן העלפן אדרעסירן די פובליק געזונטהייט קאנסעקווענצן פון די פארפעסטיגונג – אריינרעכענענדיג העכערע צאלן פון לונגען קראנקהייט, אסטמא, הארץ קראנקהייט און פריצייטיגע טויט.

די DEC וועט אויפזיכטן די קאמיוניטי לופט נאכפאלגונג פראגראם וועלכע וועט טרעפן די ערטער וועלכע ווערן די מערסטע באטראפן פון שלעכטע לופט קוואליטעט, און זי וועט העלפן די סטעיט צו בעסער ציהלן פארמינערונג אקטיוויטעטן – אריינרעכענענדיג א טייל פון קארבאן-פרייע אינוועסטירונגען – אין ערטער וואו אזעלכע אינוועסטירונגען וועלן ברענגען די גרעסטע פובליק געזונטהייט און קלימאט בענעפיטן. די נאכפאלגונג וועט אפמעסטן די לופט פארפעסטיגונג און שעדליכע גאזן כדי צו ארויסגעבן לאקאל-קאנצעטרירטע לופט קוואליטעט באריכטן פאר מוניציפאלע רעגירונגען און פאר פארשער.

**DEC קאמישאנער און קלימאט אקציע קאונסיל קאָ-טשעיר בעזיל סעגאס האט געזאגט, "די** נאכפאלגונג אונטערנעמונג איבערן סטעיט בויט אויף די יסודות פון די הצלחות פון די DEC'ס פארגעשריטענע לופט קוואליטעט שטודיע וואס איז דורכגעפירט געווארן דורכאויס עטליכע יארן אין אלבאני'ס דרום זייט, וועלכע האט געטראפן און פאראויס גערוקט שריט צו אדרעסירן לופט פארפעסטיגונג אין די געגנט. די שטודיע איז אויספלאנירט געווארן און אויסגעפירט געווארן אין צוזאמענארבעט מיט לאקאלע איינוואוינער, און עס דינט אלץ א מוסטער צו נאכגעמאכט ווערן אין אנדערע קאמיוניטיס. שוואכערע קאמיוניטיס ווערן אפט מער באטראפן פון שלעכטע לופט קוואליטעט, וויבאלד זיי זענען נאענט צו פאווער פאבריקן, טראנספארטאציע אינפראסטראקטור, פארטן, טרעמינאלן און אנדערע מקורות פון לופט פארפעסטיגונג. היינט, מיט גאווערנאר האוקאל'ס פירערשאפט, וועלן קאמיוניטיס איבערן סטעיט בקרוב לערנען מער איבער די לופט קוואליטעט אין זייערע געגנטער, און זיי וועלן ארבעטן מיט אונז צו אהערשטעלן סטראטעגיעס וויאזוי צו פארבעסערן די לופט קוואליטעט און אין די זעלבע צייט אראפנידערן קלימאט-טוישנדע עמיסיעס און ארבעטן צו נאכקומען ניו יארק'ס אמביציעזע קלימאט ציהלן."

**דארין מ. העריס, פרעזידענט און CEO פון NYSERDA און קלימאט אקציע קאונסיל קאָ-טשעיר האט געזאגט, "צופיל פון ניו יארק'ס שוואכסטע איינוואוינער זענען היסטאריש און אומיושר'דיג אויסגעשטעלט געווען צו די אומגעוואונטשענע קאנסעקווענצן וואס פארפעסטיגטע לופט האט אויף א געזונטע לעבנס שטייגער. אונטער גאווערנאר האוקאל'ס פירערשאפט, קוקן מיר ארויס צו אנגרייפן דעם פראבלעם דורכן אדורכפירן די היסטארישע לופט קוואליטעט נאכפאלגונג פראגראם אלץ טייל פון אונזער ברייטע ארבעט מיטן באקעמפן קלימאט טויש און פארבעסערן די פובליק געזונטהייט אין אלע קאמיוניטיס איבער די גאנצע סטעיט."**

**עליזאבעט איעמפיער, עקזעקיוטיוו דירעקטאר פון UPROSE, האט געזאגט, "פאר דורות זענען** טונקל-הויטיגע און נידעריגע-איינקונפט קאמיוניטיס געווען די אומוילנדע מכניסי אורחים פאר די פארפעסטיגנדע אינפראסטראקטור און פאר גיפטיגע עמיסיעס פון פאָסיל פּוּוּעל פּאַבריקן, הייוועיס, שעדליכע מיסט און דיזעל טראקס – צו אויסרעכענען א טייל – שאפנדיג דערביי א היסטארישע

געזונטהייט אומיושר. מיר זענען ערמוטיגט צו הערן אז די יארן פון קאמיוניטי פירערשאפט אויף די פארנט ליניעס וואס האט עמטליך געברענגט צו די קלימאט פירערשאפט און קאמיוניטי שוץ געזעץ צו אריבערגיין אין 2019 – איז יעצט ארויסגעגאנגען מהכוח אל הפועל מיט די סטעיט'ס היינטיגע אנאנסירונג. עס איז נישטא קיין שום תירוץ אדער אנדערע וועג צו אינוועסטירן אין – און ארבעטן מיט – שוואכערע קאמיוניטיס צו איינפירן לאקאלע קלימאט לייזונגען וועלכע זענען גרונטליך יושר'דיג."

**ראהווא גירמאציאן, PUSH Buffalo עקזעקיוטיוו דירעקטארין און מיטגלידערין פון די קלימאט גערעכטיגקייט ארבעט'ס גרופע, האט געזאגט, "איך בין באגייסטערט פון גאווערנאר קעטי האוקאל'ס איבערגעגעבנקייט צו אדרעסירן די קלימאט קריזיס דורך פלינקערהייט דורכפירן די קלימאט פירערשאפט און קאמיוניטי שוץ געזעץ. די היינטיגע נייעס אז לופט קוואליטעט נאכפאלגונג וועט פארברייטערט ווערן צו די שטאפל פון געגנטער און וועט ארבעטן דירעקט מיט לאקאלע קאמיוניטי- באזירטע ארגאניזאציעס איז גענוי פארוואס ענווייראמענטאלע גערעכטיגקייט פירער האבן געשתדל'ט די אלע יארן."**

**פעי שפערד, עקזעקיוטיוו דירעקטאר פון מיר טוהען פאר ענווייראמענטאלע גערעכטיגקייט ( WE ACT For Environmental Justice), האט געזאגט, "שטודיעס ווייזן אז די קאנסעקווענצן פון לופט פארפעסטיגונג אויף די געזונט פון ניו יארקער וועלכע וואוינען אין קאמיוניטיס וועלכע ווערן באטראפן מער פון פארפעסטיגונג קענען זיין גאר שווער. די לופט נאכפאלגונג אונטערנעמונג וועט זיין קריטיש צו קענען אהערשטעלן די לאקאל-קאנצעטרירטע ציפערן וועלכע זענען נויטיג צו וויסן וויאזוי צו רעדוצירן שעדליכע גאזן און באגלייטנדע פארפעסטיגער וועלכע ביישטייערן צו געזונטהייט אומיושר אין באטראפענע קאמיוניטיס. דאס איז גאר גוטע נייעס פון די גאווערנאר."**

**עדי באָטיסטע, עקזעקיוטיוו דירעקטאר פון די ניו יארק סיטי ענווייראמענטאלע גערעכטיגקייט פארבאנד (New York City Environmental Justice Alliance), האט געזאגט, "קאמיוניטיס ארום די סיטי ווערן געפלאגט דורך אסטמא און אנדערע כראנישע געזונטהייט פראבלעמען אלץ רעזולטאט פון לופט פארפעסטיגונג וואס ביישטייערט צו געזעלשאפטליכע און עקאנאמישע אומיושר'דיגקייטן און ווירקט אויף א נעגאטיווע אופן אויף זייער געמיינזאמע מעגליכקייט צו בליהען אלץ א קאמיוניטי. גאווערנאר האוקאל'ס נייע לופט נאכפאלגונג אונטערנעמונג וועט צונעמען די ספעציפישע פרטים וויאזוי לופט פארפעסטיגונג ווירקט אויף אונז, און עס וועט אונז ערמעגליכן צו טרעפן א לייזונג וואס וועט פארבעסערן אונזער קלימאט – און פונקט אזוי וויכטיג – בויען א געזונטערע צוקונפט פאר די וועלכע וואוינען אין געגנטער נאענט צו פאבריקן."**

**אמעריקאנע לונג פארבאנד (American Lung Association) דירעקטאר פון אדוואקאסי פאר ניו יארק סיטי, טרעוואר סאַמערפיעלד, האט געזאגט, "די אמעריקאנע לונג פארבאנד טוט אפלאדירן גאווערנאר האוקאל פארן אונטערנעמען אנטשלאסענע שריט הייט צו אדרעסירן די געברויכן פון ניו יארקער אין שוואכערע קאמיוניטיס איבערן סטעיט וועלכע ווערן די מערסטע באטראפן דורך לופט פארפעסטיגונג. ניו יארקער קענען פשוט נישט מאנען די ענדערונגען וואס פעהלן זיך אויס אן וויסן פון פארדעם די שטאפלען פון אויסשטעלונג צו אומגעזונטע לופט פארפעסטיגונג, און די אונטערנעמונג גיבט צוריק די מעגליכקייט צו אונזערע קאמיוניטיס. דורכן גיין לפנים משורת הדין און אינוועסטירן מער אין לופט קוואליטעט נאכפאלגונג טעכנאלאגיע, מער פון וויפיל די קלימאט פירערשאפט און קאמיוניטי שוץ געזעץ פארלאנגט, טוט גאווערנאר האוקאל ווייזן אז זי האט די פירערשאפט וואס פעהלט זיך אויס צו זיכער מאכן אז ניו יארקער אטעמען אריין ריינע און געזונטע לופט."**

NYSERDA וועט ארבעטן דורך איר ראיאנישע שעדליכע גאזן אונטערנעמונג ( Regional Greenhouse Gas Initiative, RGGI) פראצעדור צו פארטיילן געלט פאר די קאמיוניטי לופט נאכפאלגונג אונטערנעמונג. כדי צו פארזיכערן אז די קאמיוניטיס זענען גרונטליך פארמישט אין די

קאמיוניטי לופט נאכפאלגונג פראגראם, וועט די DEC'ס ענווייראמענטאלע גערעכטיגקייט פראגראם צושטעלן מער פון \$500,000 אין קאמיוניטי לופט נאכפאלגונג קאפאציטעט בויען גרענטס צו פארבעסערן די מעגליכקייט פון קאמיוניטי גרופעס וועלכע ארבעטן אויפן שטח אין די געגנטער צו ביישטייערן צו די אנטוויקלונג און אפעראציע פון לופט קוואליטעט נאכפאלגונג נעטווארקס איבערן סטעיט. די פארגרעסערטע קאפאציטעט (מעגליכקייט) פון קאמיוניטי גרופעס וועט אויך ערמעגליכן גרעסערע ביישטייערונג אין דאס טרעפן און אויסוועלן קארבאן-פרייע טעכנאלאגיע אינוועסטירונגען אין זייערע לאקאלע געגנטער. נאך געלטער וועלן צוגעטיילט ווערן אין די בודזשעט פון קומענדיגע יאר צו שטופן פאר קאמיוניטי פארמישונג אין עמיסיע רעדוקציע סטראטעגיעס.

די קאמיוניטי לופט נאכפאלגונג קאפאציטעט בויען גרענטס וועלן געשטיצט ווערן דורך די סטעיט'ס ענווייראמענטאלע שויך קאסע (Environmental Protection Fund, EPF). די EPF איז געוואקסן פון איר ערשטע צוטיילונג פון 31 מיליאן דאלאר אין פיסקאלע יאר 1994-1995 צו אזויפיל ווי 300 מיליאן דאלאר. די פיסקאלע יאר 2022 דורכגעפירטע בודזשעט טיילט צו 300 מיליאן דאלאר פאר די EPF, די העסטע סומע אין די פראגראם'ס היסטאריע. די צוגעטיילטע געלט רעכנט אריין 40 מיליאן דאלאר פאר שעדליכע מיסט פראגראמען, 90 מיליאן דאלאר פאר פארקס און פארוויילונג, 151 מיליאן דאלאר פאר אפענע שטח פראגראמען און 19 מיליאן דאלאר פאר קלימאט טויש פארשטייערונג און אדאפטאציע (זיך צופאסן) פראגראם. די אינוועסטירונג וועט צושטעלן געלטער פאר קריטישע ענווייראמענטאלע פראגראמען ווי קויפן לאנד, באשיצן פארם לענדער, פארמיידן און אויסראטן פרעמדע בעלי חיים וואס אינוואדירן ערטער, פארמערטע צוטריט צו פארוויילונג ערטער, וואסער קוואליטעט פארבעסערונג און אן אגרעסיווע ענווייראמענטאלע גערעכטיגקייט אגענדע.

###

נאך נייעס קען מען באקומען ביי [www.governor.ny.gov](http://www.governor.ny.gov) | [press.office@exec.ny.gov](mailto:press.office@exec.ny.gov) | 518.474.8418

[זיך ארויסשרייבן](#)